



పేరు ఎమ్.సి. వరాహ మూర్తండి. నాకు ఒక ముసలి తల్లి. మధ్యవయస్కు రాల్సిన భార్య, ఇద్దరు పిన్నవయస్కురాల్సిన కూతుళ్లు ఉన్నారు. ఒక భార్య అని ఎందుకన్నానా? ఎవరికైనా అంతకంటే ఎక్కువ ఉంటారా? అని ఆశ్చర్య పోతున్నారు. కదూ? కరెక్టుసార్? అల్లా ఉండకపోవటమూ కరెక్ట్! పెద్ద మనిషన్న వాడల్లా ఆశ్చర్యపోడమూ కరెక్ట్! మీరు పెద్దమనిషన్న నా ఊహా కరెక్ట్! కాని



ఎమ్.సి.వరాహం

ఒకమధ్య వయస్కురాల్సిన భార్య అని నేను అనడంలోనే ఒక పడచు వయస్కు రాల్సిన భార్య ఉండాలన్న నా కోర్కె ధ్వనిస్తోందిట! అని నా ఏకైక భార్య అంటుందండి. పైగా “అవకాశం ఉన్న ప్రతిమగవెధవా అయిదుగురైనా పెళ్లాడాలని ప్రయత్నిస్తాడు” అని మా ఆవిడ దృఢనమ్మకమండి. అందులో నాలాగా కథలా్రసే వాళ్లు తిరిపెమున పరమేశ్వరుడి లాగానే మెయిన్ టెయిన్ చెయ్యలేక పోయినా ఇద్దరు భార్య లుండటం సైల్ అనుకొంటారటండి!

అఫ్కోర్పు మీరు పెద్దమనిషి కదా! మీరుమరీ నాగురించి అంత నీచంగా ఆలోచించరని నాకు తెలుసనుకోండి. నేను చూడగానే మీలాంటి వాళ్లనెవరైనా పెద్దమనిషిని ఒప్పుకుంటానా అండి! మా ఆవిడ ఒప్పుకోదండి. మగవాళ్లెవరూ సహజంగా పెద్దమనుషులైనదాఖలాలు లేవటండి. ఎందరో ఎంతో ప్రయత్నిస్తే కొద్దిమంది కొద్దిగా అవుతారుటండి.

అవిడల్లా అంటే మగాడైనవాడి కెవరికైనా కోపం రాదండీ? మహా మహా మీకే వస్తుంది. నాకు రాదా! అందుకని



నేనో కుళ్లు జోక్ వేస్తానండీ “మరే ఆడవాళ్లయితే ఏ ప్రయత్నం ఎవరూ చేయకుండా అందరూ అవుతారు” అంటూ ఇప్పుడు కోపం మా అవిడకి వస్తుందండీ. ఆకోపం చూడాల్సిందే కాని వర్ణించటానికి నారచనా శక్తి చాలదండీ.

ఇంతకూమా ఇంట్లో నేను తప్పించి అందరు ఆడవాళ్లే ననిచెప్పాను కదా! నేను వాళ్లు సమానులం కామండీ. సంఖ్య లోనూ, అన్నింటా వాళ్లే అధికులు.

వాళ్లమాటే పాటియై ఇంట చెల్లు. అయిదు కంచుగంటలు ‘అదేపనిగా మోగుతుంటే నావలుకు బంగారమై పోదామరి. అయిపోయిందండీ. దానికి తను అదేలేండి మా అవిడ “అనే రెండు మాటలూ బాణా ల్లాగానాటేసి ముంగిలా కూర్చుంటారు” అంటుందండీ తన స్నేహితుల్తో

మా అవిడ స్నేహితులని స్నేహితురాళ్లు అనాలని నేనంటానండీ. రాళ్లు రప్పలూ అన్నీమగాళ్లేట. రామ్మోహన‘రాయి’ లు బంగారప్ప‘లూ నిదర్శనాలుట. అందుకని స్నేహితురాళ్లు పుంలింగాలుట. స్నేహితి అన్నమాటకి బహువచనం స్నేహితులుట. రచయితలు రచయిత్రులు అన్న భేదం సృష్టించింది కూడా పెళ్ళిస్తు దృక్పథం తో పురుషులేనట. మీరు నమ్ముతారా సార్? నేను నమ్మను! రచయిత్రీ అంటే ఓ అందమైన అమ్మాయి గుర్తువస్తుంది చక్కగా. అదే రచయిత అంటే ఏముంది గండుపిల్లి మొహం, వాడూ గుర్తుకువస్తారు. అన్నట్టు మర్చిపోయాను చెప్పటం రచయిత్రులు అందంగా ఉంటారని నేను, మీరేకదా అని ధైర్యం గా అనేసాను. మా అవిడ దగ్గర అనకండీ.


నాకు చిన్నప్పుడు మా పిల్లలు పట్టుపరికిణీలు, జాకెట్లూ వేసుకొని పూలజడలు వేసుకొని కాళ్ళకి పట్టాలు కట్టుకొని ఘుల్లుఘుల్లు మని తిరుగుతుంటే ఇంట్లో ఇద్దరు లక్ష్మణులు తిరుగుతున్నట్టు ఉండేదండీ. అందుకని ఓరోజున

“తెలుగు పాపకి పరికిణీ అందం” అన్నానండీ.

అంతే అన్నానండీ. ఇంకేం అనలేదండీ. ఒట్టు!

అంతే తను వెంటనే ఓ క్లాసు తీసుకొందండీ.

“తెలుగు వాడికి కండువా అందం. మీరు రేపట్టుంచి కండువా వేసుకోండి. పంచెందుకు కట్టుకోరు? అందులో మీరు కనపడరని తెలిసికూడా నల్లసూబేందుకు వేసుకొంటారు? సాంప్రదాయాల బరువు, దాన్ని కాపాడాల్సిన బాధ్యత మామీదపూర్తిగా ఎందుకు పెట్టేస్తారు మగాళ్లు? కన్వీనియంట్ డ్రెస్ మీకూ



కమ్మకథ

కంబర్ సమ్ డ్రెస్ మాకూనా? ఈ రూల్సు పెట్టినవాళ్లేవరు? పూర్వం ప్రవరాఖ్యుడిలా గానా పాత సినిమాల్లో నాగేశ్వరరావు లాగానో మీరు బారుంగ జుట్టు పెంచుకొని చెవులో ఒకటి, తలలో ఒకటి పువ్వులు పెట్టుకోండి. మీరు చెయ్యరు నాకు తెలుసు. ఒక నిమిషంలో తల దువ్వేసుకొని తయారైపోగల సుఖం మీకు గంటల తరబడి ముస్తాబవుతామన్న అపనింద మాకు! పురుషాధిక్య ప్రపంచంలో ఇంతకంటే ఏమిటి ఆశించగలం?”

నల్లసూటులో నేను కనపడను అంటే నేను నల్లగా ఉంటానని ధ్వనండీ. తను తెల్లగా ఉంటుంది కదా! పెళ్లాం తెలుపైతే

పిల్లలు తెలుపు అంటారు కదండీ మీ లాంటి అనుభవజ్ఞులు. అందుకే తెలుపేటిన్ థవ్ జెండ్స్ అనుకొని ఓ పదివేలు తక్కువకే ఒప్పుకున్నానండీ. తనకా కృతజ్ఞతలేదు.

ఇంతకు మా అవిడ అన్నమాటలకి మరోడు మరోడు అయితే మొహం తిరిగి పడి పోవాల్సినమాటండీ. నేను మహామొండిఘటాన్నండీ. మా అవిడ కండువా వేసుకోమంది కదా అని అమర్చాడు మా బావమరిది తనకూతురు పెళ్లిలో పెట్టిన పంచచక్కగా మడతపెట్టి ఇస్త్రీచేసుకొని మెళ్లో వేసుకొన్నానండీ. అవిడ దానికి ఉడుక్కుంది.

“మీరసలే ఆరడుగులమనిషి. మా అన్నయ్య అయిదడుగుల మూడంగుళాలు బుడంకాయ. మీరు మా అన్నయ్య పెట్టేపంచలు అతగాడికి చాల్తాయి కాని మీకు మోకాళ్లు దిగవు. మీరు మొన్నతలంటికి దాన్ని గావంచాగా చుట్టుకొని వచ్చినప్పుడే నాకు అర్థమై పోయింది. ఇవాళకండువాగా ధరించి బడాయిలు పోనక్కర్లేదు” అంటూ దులిపేసిందండీ. ఈ మనిషితో నేను కనకవేగుతున్నాను.

ఇంతకు మా పిల్లలకి డిప్యూకోట్టిం చేసిందండీ కాన్వెంటులో జేర్చినరోజున. ఆపైన వాళ్లకిలాగూలు చొక్కాలు పాంట్లూ, చొక్కాలు తొడిగి మగరాయుళ్లలాగా పెంచిందండీ. రాయుళ్లు రాయుళ్లే. రాళ్లు రాళ్లేనండీ. రెండూ ఒకటి కావండి.

“పాంట్లవేల?” అన్నానండీ ఒకరోజు

“పరుగెత్తి బస్సులెక్కేవాళ్లకి చీరలు కాళ్లకి బందాలు పడ్తాయి. పి.టి. ఉష చీరలు కట్టుకొని పరుగెత్తగా మీర్చుసారా?’ అని నిలదీసిందండీ. మగవాళ్లం, మనం వెస్టర్నైజ్ అయి ఆడవాళ్లనవనీకుండా అణచి పెడ్తున్నాంటండీ. నన్నంటే అంది కట్టు కొన్న వాడిని భరిస్తాను. మిమ్మల్నెందుకండీ అనడం?

అయితే మా అవిడ కి ఓ ఆడగుణం మా

ఆడపిల్లలు లక్షణంగా ఉండాలంటారు కాని డబ్బు మాత్రం ఖర్చు కాకూడ దంటారు. అదీ మీ కన్వీనియెన్సు బట్టే ఉండాలి!” ఆ సమర్థించుకోడం లోను ఓ సురు ఓ గాథతా ఉంటాయండి.


మా పిల్లలు వాళ్ళ స్నేహితులు అంతా ఒక్కగా ఉంటారండీ వాళ్ళంతా ఏకలింగీయులు అంటే యూనిసెక్సు అనే ఆలోచనా బడికి చెందిన వారండీ. కాని మా పిల్లల చదువులు పూర్తయి ఆఫీసుల్లో ఉద్యోగాల్లో చేరాక సమస్యలు తలెత్తాయి. ఆ ఆఫీసుల్లో ఆడవాళ్ళు, మగవాళ్ళు, అని రెండు జాతులు విడివిడిగా ఉన్నాయి. అందులో మగవాళ్ళు మా పిల్లల్లో వీళ్ళ ఆడపిల్లలన్న స్పృహ లేకుండా వీళ్ళ చేత కాఫీలకి ఖర్చు పెట్టిస్తూ వీళ్ళ స్కూటర్ల వెనకాతల రైడు తీసుకుంటూ, వీళ్ళ బరువులు వీళ్ళనే మోసుకోనిస్తారుట. మిగిలిన ఆడవాళ్ళ విషయంలో మాత్రం బోలెడు గాలెంట్రీ చూపిస్తారుట, చీకటిపడ్డాక ఇంట్లో దింపడం లాంటివి చేస్తూ ఆడవాళ్ళేమో, “మీరు చక్కగా వాళ్ళల్లా డ్రెస్సులు వాళ్ళతో సమానంగా తిరుగుతారు. మీ శైర్యం మా కెల్లా వస్తుంది” అంటూ భయాలు సిగ్గులు ఒలకబోస్తారుట.

వాళ్ళల్లో వాళ్ళుమాత్రం “ఈ డ్రెస్సుచాలా బాగుంది ఎక్కడ కొన్నావు?” అనో “ఈనగ ఎంతో బాగుంది. ఎంత ఖరీదు?” అంటూ కాంప్లిమెంట్స్, ఇన్ ఫర్మేషన్ ఇచ్చిపుచ్చు కొంటూ ఉంటారుట. వీళ్ళ డ్రెస్సుని మెచ్చుకొన్నా వాళ్ళు కొనుక్కోవలసిన ముచ్చట పడరుట. ఇది పుండైతే దానిమీద కారం మగవాళ్ళు జల్లుతారుట

“ఈ పెక్కడ చేయించుకున్నారండి చాలా బావుంది” అనో

“ఈ జీన్సు నేనూ కొనుక్కుం దామనుకొంటున్నాను” అనో.

దాంతో మా అమ్మాయిలకి కాంప్లెక్సు పట్టుకొంది, పెళ్ళిడు వచ్చినా తాము మగపిల్లలని మిగిలిన ఆడపిల్లలాగే ఎందుకు ఆకర్షించలేకపోతున్నాం అన్నది. ఏడాది తిరిగే సరికి ఆఫీసుల్లో కొన్ని జంటలకి పెళ్ళిళ్ళయిపోయాయి. అప్పుడండి మా పెద్దమ్మాయి నన్నడుగుతూ “ఎందుకిలా జరుగుతోంది?” అని. నేను జవాబు చెప్పబోతుండగా మా ఆవిడ,



“మగవాళ్ళు సర్వసాధారణంగా వెధవలు కనక” అని జవాబు చెప్పేసిందండి.

నేను మామూలుగా అయితే ఊరుకొనేవాడినేమోగాని విషయం కడుగంభీరమైనది, కదా అండీ! అందుకని

“భేదం ఆకర్షణకి మూలం. వ్యతిరేక ధృవాలు ఆకర్షించుకొంటాయి. అదా మగా కాంపిటీటర్స్ కాదు కాంప్లిమెంటరీ! కాంక్రీటు స్టీలులాగా. మనలోటు అవతలి వాళ్ళ స్ట్రాంగు పాయింట్ అవటమే ఆకర్షణ.” అన్నానండి. అదివిని మా ఆవిడ,

“మీరుత్త. ఎమ్మీవరాహం” అందండి.

“అది నాపేరే కదా!” అన్నానండి.

“అనే కదా నేను అన్నాను. పేరు కు తగ్గట్టు మీ భావాలుంటాయి” అందండి తను.

నాకు వళ్ళు మండిందండి. మండదండీ మరి.

“నువ్వు అన్నీ పిల్లల మీద రుద్దు తున్నావు కాని. నువ్వెందుకు పాంట్లు వేసుకోడం లేదు. నువ్వెందుకు డిప్ప్ కొట్టించుకోడంలేదు. నువ్వెందుకు మంగళసూత్రాలు ధరిస్తావు?” అని భలే దెబ్బ కొట్టానండి. ఆ మంటవల్ల “నాకు చిన్నప్పటినుంచి పాంట్లు వేసుకోవాలని నరదా కాని మా అన్నయ్యలు పడ నివ్వలేదు. మా ఇంట్లో వాళ్ళ మాటే చెల్లింది. నేను డిప్ప్ కొట్టించుకుంటే మీరు చచ్చిపోయినంత గొడవ జరుగుతుందని చేయించుకోలేదు. బంగారంవి కనుక మంగళ సూత్రాలు వేసుకొంటున్నాను. పసుపు కొమ్మైతే ఎప్పుడో పారేడ్తును. నా పిల్లలకి నాలాగానే ముచ్చట్లుంటాయని ఊహించగలను కనక నేను ప్రాత్రా

హిస్తున్నాను.” అని మా ఆవిడ కూడా చాలా గట్టిగానే జవాబు చెప్పిందండి.

మా ఇంగ్లీషు మీడియం తెలుగు పిల్లలకి ఆనమయానికో నందేహం వచ్చిందండి.

“వరాహం అంటే ఏమిటి?” అని అడిగారండీ దాన్తోమా ఆవిడ ఒకించుకు తడబడిందండి. అది చూస్తే నాకు ఆనందం వేసి

“షిగ్” అని ప్రకటించి విజయధంకా మోగించాను. అప్పుడు ధైర్యంగా మా ఆవిడ,

“ఎమ్మీ వరాహం ఏమిటో తెల్పింది కదా!” అని నవ్విందండి

ఆవిడకి పాపం నన్ను ఇంగ్లీషులో షిగ్ అనటానికి భారత నారీ సాంప్రదాయం అడ్డు వచ్చిందన్నమాట. పొన్నెండి మా ఆవిడ ఆపాటి సాంప్రదాయం పాటిస్తోంది అదే టెన్ థవుజెండ్స్ !

చివర రచయిత మాట: ఈ మధ్య నేను Feminist రచయితనై పోతున్నానని నా సహ రచయితలు వివినమూర్తి, వల్లంపాటి వెంకట సుబ్బయ్యగార్లు వేళాకోళం చేస్తుంటే కొంప్లెక్సు పట్టుకొని ఎల్లాగైనా M. C. P. మందకి నచ్చేకథ వ్రాసి Conform అయిపోవాలని ఈ ప్రయత్నం చేసాను.